
मोनू फुलपाखो 


आपली माँ म्होंव हाडूंक म्हण घरांतल्यान भायर सरल्या तें 
पळोवन मोनू फुलपाख्यान हळूच भायर Heal मारली. सकाळची 
वेळ आशिल्ली. सुर्या किरणां धर्तरेर आयलीं. आपली सोबीत पाखां 
सांबाळीत हाका ताका तोंड लिपयत मोनू गांवा भायर पावलो. वाटेर 
ताका एक दोगांनी हटकीलोच. पूण ताणें तांकां वाटेक लायले. 
गांवाभायर एक व्हडली न्हंय व्हांवताली. देगेची झाडापेडां न्हंयच्या 
उदकांत आपलें तोंड पळयतालीं. न्हय सामकी धवीच दिसताली. 
तरेतरेच्या फुलां फळांनी तो वाठार सजिल्लो. हांगा तो पयलेच खेपे 
पाविल्लो. इतल्या सोबीत जाग्यार वचूंक आपल्याक मान किद्याक 
मना केल्ले म्हण तो चिंतूक पडलो. ह्या झाडार, त्या फुलार अशें 
करीत तो खूब फुडे पावलो. थंय न्हंयचो एक फांटो फुटून ल्हानशें 
एक तळें जाल्ले. तळे साळकांनी सामके गच्च भरिल्लें. तांबडी-धवी 
सोबीत साळकां ताका यो यो म्हणटालीं. एक व्हडलेशें साळीक 
पळोवन मोनू ताचेर वचून बसलो. साळकाच्या मोव लुसलुशीत 
आंगार नाचलो, CS. गादयेर उड्यो मारतात तश्यो उड्योय 
मारल्यो. भरपूर Feld खालें. ताचें पोट जड जावन आयलें. खूब 
पुरोय जाल्यान ताका झेम येवंक लागली. ताणें हातपांय पसरले 
आनी तो थंयच साळकाचेर आड पडलो. खूब वेळ जाल्लो. सुयदिव 
घरा वचूंक भायर सरिल्लो इतल्यांत आपल्या आंगार किदेतरी 
जड पडता अशें दिसून मोनून सडसडीत दोळे उगडले. पळयत 


जाल्यार साळीक आपल्यो पाकळ्यो ल्हवल्हव करून मिटूंक लागिल्ले. 
ताणें भायर उडून वचपाक जोर लावन पांखां फुलयलीं. पूण काकुळट 
बाबड्याची. तो पाकळ्यांक आपटून धम्म करून सकला पडलो. तो 
खूब मोठ्यान रडूंक लगलो. साळकाक पाकळ्यो उकत्यो करपाक 
मनोवंक लागलो. पूण कांयच फायदो जालो ना. ताका पाकळ्यांनी 
आपल्या वेंगेत घट्ट चिड्डीलो. सबंद रात तो रडत रावलो. “मां गे, 
यो गे यो” म्हणटालो. ताका परती परती माँ ची याद जाताली. ती 
आपल्याक आता खंय सोदतली ? आपूण तर तिका सांगनासतना 
घरा भायरसरलां हीच चितनां ताका परती सतयतालीं. ताकाअपाल्या 
करणेचो खूब पश्चाताप जालो. देवाकडेन ताणें आपल्याक गुन्याव 
भोगशी आनी आसा तसो माँ म्हऱ्यात पावय म्हण मागलें. थारायले 
तो सदांच मांचे आयकतलो. दुसऱ्या दिसा सुर्यकिरणांचो हात लागताच 
साळकान आपल्यो पाकळ्यो उकत्यो केल्यो. बाबड्या फुलपाख्याची 
सुटका केली. मोनून कळाव केलो ना. तो धांवतच आपल्या घरा 
पावलो. दारांत ताची माँ दोळे सुजोवन ताची वाट पळयताली. 
दोगांय मोठमोठ्यान रडत एकमेकांच्या वेंगेत रिगलीं. 





Tin cae 


शिटूक भोलो मास्तर 


भोलो Alara एक माकड रावतालो. अडिल्ल्या नडिल्ल्यांक 
पावप हातूंत ताका खोस भोगताली. 


त्या रानांत रावपी सवण्यांनी एक दीस थारायलें ''आमी 
सदांच सकाळीं दाणो-गोटो हाडपाक भायर सरून वतात ती acc 
सांजे परततात. आमच्या फाटल्यान आमची पिलां अशींच 
आलमपेड्ड्यार कशीं हेडतात. तांका भोलो माकडागेर शिकोवणेक 
agar.” 

जालें, ह्या गजालीक भोलोय तयार जालो. सगळ्या सवण्यांची 
पिलां भोल्यागेर सकाळीं येतालीं. भोलो तांका FAY FRA गजाली 
सांगतालो. ताणें तांका परतें घरा वतना शिटकावचें “Mami हैं 
पळयात. हांगासावन बदद घरा वचात. वाटेकाटेर कोणेय कितें 
दिलें, au कितें दिसले जाल्यार घेनाकात.'” भोलो माकडान 
सांगला तें मतीत घेवन सवण्यां पिलां बद्द घरा वतालीं. थंय वाटेर 
झाडा-झिलींनी लिपून रावपी कोल्याक एकूय सवण्यापील फारावंक 
मेळनासलें म्हण चिटमिटे पडटाले. एक दीस चिंतू- चिंतून ताणें 
एक येवजण थारायली. 


¿e दिसा सवण्यांपिलां वतात ते वाटेर कोल्यान बरींबरी 
पिकी-पिकीं फळा शिंपडायलीं. सवण्यापिलानी वाटेवयली हीं पिकीं- 


पिकीं फळां पळयलीं. तांच्या तोंडाक उदक सुटलें. तीं फळां पुजायत 
पुंजायत कोल्याल्या घोली मेरेन पावलीं. कोल्यान घोली भितरूय 
खूब फळां हाडून दवरिल्लीं. सवण्यांपिलां घोली भितर वचून फळां 
खांवक गुल्ल जालीं. तशी कोल्यान घोल फातर घालून बंद केली. 
सवणूयापिलां आपल्याक खांवक मेळटली म्हूण Ha घालीत तो 
रानांत भोंवपाक गेलो. = 





हेवटेन पिलां घरा येवंक ना म्हूण हुस्को करपी सवणीं भोलो 
माकडागेर गेलीं. भोलोय हुस्क्यांत पडलो. तीं सगळीं मेळून रानांत 
पिलांक सोदूंक लागलीं. सोदतां सोदतां भोलो माकडाक वाटेर 
अर्दकुटी शिंपडावन दवरिल्लीं फळां दिश्टी पडलीं. त्या फळांचो 
सोद घेत घेत भोलो कोल्याच्या घोलीमेरेन पावलो. ताणें 
शिट्रुकसाणीन सवण्यांपिलां घोलीभितर आसतलीं म्हणपाचो अदमास 
केलो. भोलो माकडान आनी सवण्यांनी मेळून घोलीवयलो फातर 


& 


पयस केलो. पळयल्यार भितर रडून रडून जार जाल्लीं सवण्यांपिलां. 
आपआपल्या आवय बापायक पळोवन पिलां तांकां वेंग मारपाक 
लागलीं. भोलो माकडाचें आयकलेंना म्हूण सगळ्यांनी माफी मागली. 


भोलो माकडान मागीर एका झाडावेले म्होंवा मुसाचे मालें 
ल्हवूच काडून घोली भितर घालें आनी घोल आसा तशी फातर 
लावन बंद केली. 


रातचो सवण्यांपिलांक खावपाच्या उमेदीन दातांक धार काडीत 
आयिल्ल्या कोल्यान घोलीचें दार उकते करून घोली भितर पावलां 
घाल्यां मात, म्होंवा मुसांनी घूं-घूं करून ताचेर घुरी घाली. ताका 
चाबून चाबून नाका जीव केलो आनी तांतूत कोल्याचो जीव गेलो. 


चंद्रिका 


इंद्रदेवाल्या दरबारान अप्सरा नाचूंक आसताल्यो. त्यो 
एकापरस एक सुंदर आशिल्ल्यो. तांतूत चंद्रिका सगळ्यांक फाटीं 
काडटाली. पूण तिका आपल्या सौंदर्याचो खूब अहंकार आशिल्लो. 
ती दुसऱयाक किकोंत करताली. उठ्ठा बसता दुसऱ्याचो अपमान 
करताली. पळयता तेन्ना ती हारश्यान आपलें रुप तोरवेत रावताली. 


एक दीस ती अशीच हारश्यान पळोवंक गुल्ल जाल्ली. तिचो 
दरबारांत वचपाचो वेळ जाल्लो. पूण ती गेली ना. इंद्रदेवान ती 
किद्याक येवंकना ते पळोवंक शिपायाक धाडलो. शिपायान तिका 
खूब उले मारले. पूण ती इतली गुल्ल जाल्ली की तिका तो आयला 
म्हण pos लेगीत ना. ताणें मागीर निमणो उपाय म्हणून तिच्या 
दोळ्यांमुखार हात धरलो. तिका जाग आयली. पूण शिपायाली 
आगळीक तिका आवडलीना. ताची आपल्या म्हऱ्यांत येवन रावपाची 
हिंमत कशी जाली म्हण ती रागान फडफडूंक लागली. तिणें खोंट 
मारून शिपायाक जमनीर उडयलो. 
दरबारांत बशिल्लेकडेन देवाक ही गजाल कळ्ळी. आपल्या 


सौंदर्याचे तिका मद मारला हें पळोवन ताणें तिका शाप दिवन कुरूप 
केली आणि धुकलून ake उडयली. 





चंद्रिका पडली ती सामकी गरीब वस्तीन. तिचें काळीज 
भरुन आयिल्ले. आपल्या करणेचो इतलो वायट परिणाम जातलो हे 

तिणे सपनांतूय चिंतू नाशिल्‍लें, नशीबाक दोश दित ती रस्त्याच्या 
खाचींत बसून रावली. रात जाल्ली. पावस पडूंक लागिल्लो. इतल्यांत 
हातांत लापयांव घेवन एक बायल आनी दादलो थंय आयलीं आनी 
ताणीं तिका हाताक धरून उठयली. तिका आपल्या घरा घेवन 
गेलीं. न्हावूक उदक दिलें. खावपाक, पिवपाक दिलें. तिचें काळीज 
भरून आयले. तिणे तांका अजापान विचारलें “'हांव इतले कुरूप, 
तुमका अनवळखी तुमी म्हाका लागी कशें केले? 


तिचीं उतरां आयकून तीं दोगांय हांसली. तीं म्हणूक लागलीं 
''आमी लोकांत फरक करीना. आमका जात-पात लागना. आमका 
कुरूप-सुंदर लागना. भुकेल्ल्याक जेवण दिवपाचें, तांची सेवा 
करपाची हेंच आमी मानतात.” 


तांच्या त्या म्होवाळ, निस्वार्थी उतरांनी चंद्रिकेच्या मनांत 
Ret अहंकाराची आशिल्ली नाशिल्ली festa धूवन गेली. ती 
त्या जाण्टेल्या जोडप्या वांगडा रावून लोकांची सेवा करूंक लागली. 
अडिल्ल्यां -नडिल्ल्यांक गरजेक पावूंक लागली. तांच्या सांगाता 
रावून तिणें आपले जिणेक एक नवो मार्ग दाखयलो. 


कांय तेंपान जाण्टेलें जोडपें पिराय जाल्ल्यान भायर पडलें. 
तांका देवान सर्गान आपोवन व्हेलीं. आनी तांचेर आपूण खूब खुश 
आसा, जायतें मागात म्हूण सांगले. दोगांयनी आपल्याक आता 
कांय नाका, दिता जाल्यार चंद्रिकेक तिचें रुप परत दी आनी सर्गात 
परत EN म्हणून हात जोडून सांगले. 


देवान चंद्रिकेक सर्गात age विमान धाडलें, पूण चंद्रिका 
आयली ना. जाण्टेल्यांचे सेवेचे काम अर्धवट दवरून वचपाक ती 
तयार जाली ना. तिच्यांत इतलो बदल जाल्लो पळोवन देवाक 
अजाप जालें. सगळ्या देवांनी सर्गांतल्यान तिचेर फुलांचो आनी 
आशिर्वादाचो शिंपड केलो. 


चंद्रिकेच्या निर्मळ मनाच्या सुंदरतायेन तिच्या कुरूपतेचेर 
मात केली. 


परोपकाराचें फळ 


शिंदोळे गांवच्या एका कोनश्याक दोन खोंपी आशिल्यो. 
तांच्यामदी बोरये कांटे भेंडये बड्यांनी गच्च केल्ली एक ga आशिल्ली. 

एका खोंपयेन रावताली दुर्गामती आनी दुसरे वटेन रावताली 
शांती. तीं दोगांय एकमेका शेजरा रावतालीं खरीं, पूण तांच्यांत 
जमीन मळबाचो फरक आशिल्लो. दुर्गामती नांवावरीच खूप तापट. 
सामकी चामटी तिच्या हातांतल्यान एक दमडी लेगीत सुटनाशिल्ली. 
पूण ती सामकी देवभक्त आशिल्ली. देवपूजा आनी उपास-तपास 
करूंक तिचो सगळो आदेस वतालो. जाल्यारुय तांतूतल्यान वेळ 
काडून ती आपली शेजान्न शांतीक सतावंक फाटीं सरनाशिल्ली. 

घरचो सगळो कोयर, देवाची फुला, कुशिल्लीं फळां सगळे सगळे 
ती शांतीच्या आंगणात वर्येवेल्यान शेंवटिताली. 


पूण शांती बाबड़ी शांत सभावाची. ती मोन्यानीं तो कोयर 
एकठांय करून आपल्या माडामुळांनी व्हरून रकयताली. ताचें सारें 
जावन तिगेले माड घसघशीत जाले. ती नास्तिक नाशिल्ली. पूण 
दान धर्म करप गरजेक पडिल्यांक मजत करप आनी दीनदुबळ्यांची 
सेवा करप हीच खरी देवपुजा अशें ती मानताली. 
दुर्गामतीच्या कडक उपासान आनी देवपुजेन देव तिचेर 
प्रसन्न जालो. ताणें तिका अमृतावरी गोड अशें जादूचे फळ दिलें 
आनी देव अंतर्धान पावलो. आपल्या कडक उपासाचे आपल्याक 
आशिर्वाद म्हणून देवान फकत एकूच फळ दिलां ते पळोवन ती 
निरशेली. तिणे अधाश्यावरी तें फळ खालें आनी सदचेवरी कोय 
काडून शांतील्या आंगणात शेवटिली. दुसरे दिसा सकाळीं उठून 
पळयत तर शातील्या दारांत एक हिरे माणकांचे आंग आशिल्ले 
झाड धोलतालें. ताच्या आंगार ती अमृतावरी गोड mal लांबताली. 
गांवच्या लोकांनी हें अपृप पळीवंक सामकी खेट केली. शांती 
फळांकापून लोकांक चाखूंक दिताली. 
आपणें इतले कडक उपास-तपास, सदांच देवपुजा करुनुय 
आपल्याक फकत एकूच फळ आनी शांतीक पुराय झाड, दुर्गामती 
रागारागान देवाऱ्याम्हऱ्यांत गेली आनी देवाक हाचो जाब विचारलो. 
देवान हासूंन म्हळे, “हावें तुका दिलें तें फळ जादूचे आशिल्लें. 

ad. रागान शांतीच्या आंगणात शेंवटिल्ल्या त्या फळाच्या 
कोयेंतल्यान हें जालां. जे दानधर्म करूंक फाटीं सरनात, जे 
सदांकाळ लोकांची सेवा करतात तांका देवाकडे मागचें पडना, 
तांका ताचें फळ आपशींच फावो जाता.” 





देवाली उतरां आयकुन दुर्गामतीक पश्चाताप जालो. तिचो 
राग न्हिवलो. ती देव धर्म करुनय आपल्याक जाततशी, शांतीवरी 
लोकांची सेवा करूंक लागली, दानधर्म करूंक लागली. आनी 
सुखाक पावली. 

सदबुद्दीं बाळू 


लवू खाजेकार सामको SE आनी चामटो आशिल्लो. ताणें 
खाजें विकून बरोच पैसो जोडिल्लो. पूण ताका दानत नाशिल्ली. तो 
कोणाकूच फुटकी दमडी लेगीत पातयेनाशिल्लो. तो लोकांकडेन 
फकत धंद्यापुरतो उलयतालो. आपल्याकडेन संवसारातल्यो सगळ्यो 
गजाली आसात. अपाल्याक कोणाचीच गरज ना अशें तो म्हणटालो. 


ताच्या दुकाना कुशीक उबो रावून बाळू सदांच खाज्याक 
पळोवन आस काडटालो. पूण पेशे नाशिल्ल्यान तो फुडें सरूंक 
धजनाशिल्लो. बाळुलो बापूय गरीब कामगार. ताका जेवणा खाणाचीच 
मारामार जाताली. थंय खाजें खावूंक पैसो खंयचो? 


लवू खाजेकाराचीय ताचेर सदांच नदर पडटाली. ताका आपल्या 
खाज्याक आशेल्ल्या नदरेन पळयता म्हण त्या धाकट्रल्याचो खूब 
राग येतालो. एक दीस ताणें ताका बुद्द शिकोवची थारायली. ताणें 
ताका दोळ्यांनी शिटकावन भितर आपयलो. बाळू भीतभीत भितर 
सरलो. हात HS करूंक सांगतकूच तो सामको खोशी जालो. 
कितल्या GUM ताका ताचें आवड्टें, खाजें मेळटलें आशिल्लें. 
ताचे दोळे खोशयेन लिकलिकले. 


पूण STE लवूच्या मनांत दुसरेंच आशिल्ले. कोण पळयनासो 
करून ताणें कायलींतलो MSTA पाक काडून बाळूल्या धाकटुल्या 

हातार दवरलो. बाळू सामको कळवळो. दुसऱया हातान जळील्लो 
हात घट्ट धरून बाळू घरा पावलो. ताचे दोळे दुकांनी भरिल्ले. 
भंयान ताची दांतखिळ बशिल्लेवरी जाल्ली. हातार पुरये येदो टरटरून 
फोड आयिल्लो. 


लवू मात खोशी जाल्लो. बाळूक बुद्द घडयली म्हण तो 
शिळोणी घालत खाजें गाळूंक लागलो. 


खूब तेंप गेलो. लवू जाण्टो जाल्ल्यान ताची भलायकी बरी 
नाशिल्‍ली. बाजारांत गेल्लेकडे ताका वोतान घुंवळ आयली. तो 
रस्त्यार पडलो. तागेलें वकल Heel. पूण कोणूच ताच्या लागीं गेलो 
ना. लवून Hara कोणाक लागीं केले ना, ते तरी बाबडे किदे 
करतले? 


पूण त्या गर्देतल्यान एक तरणाटो फुडें सरलो. ताणें लवूक 
हळू उखललो. फाटकुळेक मारुन ताका बेगिबेगीन लागीं नळार 
व्हेलो. ताचेर उदक शिपडलें. लवू सुद्दीर आयलो. ताणें दोळे 
उगडून त्या तरनाट्याक पळयलो. ताका तो देवमनीस कसो दिसलो. 


''चलात बाबा तुमकां हांव तुमच्या घरा पावयतां'' म्हणत त्या 
तरनाट्यान फुडे केल्लो, हात पळोवन ताका चर्र जालें, हात जळील्ली 
खूण आशिल्ली. तो बाळूच म्हण ताणें जाणले. आपल्या दुश्टपणाक 
बाळून दिलले मनीसपणाचें उत्तर पळोवन ताची मान लजेन सकल 
गेली. दोळ्यांतल्यान पश्चातापाची दुकां झरझर करून व्हांवक 
लागली. 

dpc 
दुश्टपणा हो वायट, तो सदांच पैस दवरचो. दुसऱयांक सदांच 


जाता तशी मदत करची कारण आपल्याक तांच्या मदतीची केन्ना 
गरज पडटा सांगू नजो. 


अब्दुलाची काणी 


प्रत्येक मनशाचो ताच्या हांसपाचेर, उलोवपाचेर ताबो आसूंक 
जाय. केन्ना उलोवप, खंय उलोवप आनी कितलें उलोवप हैं ताणें 
जाणा जावूंक जाय. नाजाल्यार ताची गत अब्दुलाबशेन जाता. 


अब्दुलाक खूब उलोवपाची संवय आशिल्ली. दिसभर बडाबडा 
करप. तो सगल्यांची उलोवन उलोवन तकली खातालो. एक दीस 
तागेली आवय वाजेली. तिणें ताका खूप तापयलो. तोंड उगडल्यार 
तोंडाक कुलप मारतली अशें म्हळें. अब्दुला तिची तीं उतरां आयकून 
सामको बेजार जालो. किदेंय जाल्यार उलोवंचो ना म्हण वग्गी 
सालांत बसलो. रात जाली. तो रागान जेवलो सुद्धा ना. तसोच 
PMLA बसून रावलो. घरांतली सगळी वचून each. 


सारके मध्यानीचेर सालाचें जनेल भायल्यान कोणेंतरी 
धप्पकरून धुकल्ले. पोन्ने आशिल्ल्यान तें खळकन उगडले. 
जनेलांतल्यान तोंडाक काळे फांशील्या एका मनशान घराभितर 
नजर भोंवडायली. घडये तो चोरूच आसुंये. पूण अब्दुला कोनशाक 

सामकी कवळी करून बशिल्ल्यान ताका अब्दुला दिसलोना. ARA 
ल्हवूच जनेलांतल्यान सालांत उडी मारली. अब्दुला ताका पळयत 
आशिल्लो. पूण ताणें तोंड उगडलें ना. तो ओगीच रावलो. 


चोरान सालांतली आरमार आपल्या चावेन उकती केली. 
भितल्ले सगळें सामान उस्तीलें. बरी-बरी मुस्तायकी, चांदीची 
आयदनां, भांगरा वस्ती, सगळीं एका पोटलेंत बांदली आनी फाटीर 
मारली आनी तो कांयच आवाज करीनासतना जनेलांतल्यान उडी 
मारून पसार जालो. तरीय अब्दुला कांयच उलयलो ना. वग्गी 
रावलो. ताका अजाप जालें. आपूणय वग्गी रावूंक शकता म्हण तो 
सामको खोशी जालो. 


सकाळीं सगळे घर जागे जालें ते तागेल्या आवयच्या 
किळांचेन आरमार उक्ती पळोवन आनी वस्तू ना तें पळोवन तिणें 
भंयान किळांच मारिल्ली. सगळ्यांनी एकदम अब्दुल्लाक विचारलें, 
VAR तूं रातभर हांगाच आसतना हें अशे कशें जाले? चोरी कशी 
जाली?" पूण तो तोंडार बोट धरुन मुमुरख्यांनी हांसता ते पळोवन 
आवय रागान पिशी जाली. ती रागान घरांतल्यान सान्नी खुटारो 
घेवन आयलीं, तिणें म्हळें. “हें 909, जर तूं आतां तोंड उगडून 
सारके सांगना जाल्यार qu तोंड Disc.” त्याबराबर अब्दुला 
व्हडा- व्हडान रडूंक लागलो आणि म्हणूक लागलो '“हांव उलयतां 
म्हण कालच तूं म्हज्या तोंडाक कुलुप घालूंक सोदताली. म्हण 
काल चोरान जनेल फोडलें. हांव कांयच उलयलोंना, ताणे घरांत 

येवन आरमार फोडली सामान काडून पोटली बांदली, हांव कांयच 
उलयलोंना. ताणें पोटली घेवन Hel मारली तरीय हांव वग्गी 
रावलों कांयच उलयलोंना. आनी आता तूं म्हाका शाबासकी दिवची 
सोडून सान्नी खुटाऱ्यान मारूक सोदता व्हय?" 


तागेलो तो अवतार आनी उतरां आयकून आवय सकट 
सगळ्यांनी कपलार हात मारलो. 


परमभक्त गोविंद 


एका गावांत गोविंद नांवाचो एक गरीब मनीस रावतालो. गरिबी 
ताचे पांचवेक पुजिल्ली म्हळ्यार जाता. पूण जें कितें मेळटालें ताचेर 
समाधान मानून तो आनी ताचे कुटुंबीय दीस काडटाले. तो मनान 
सामको भावार्थी आशिल्लो. नित्यनेमान तो गांवांतल्या म्हादेवाच्या 
देवळांत वतालो. फुलां पुंजावन देवळांत व्हरून दितालो. देवूळ 
सान्न मारुन लींप करतालो. झेपताली तशी सेवा करतालो. मागीर 
प्रसाद घेवन प्रसन्न मनान घरा येतालो. 


असोच कांय AT गेलो. आतां गोविंदाक जाणटेपण आयले. 
ताका देवळाची सोंपणां लेगीत चडूंक देंवंक त्रास जातालो. पूण ताणें 
आपलो नित्यनेम केन्नाच सोडूंक नाशिल्लो. ताचे घरचे परिस्थितींतूय 
कांयच फरक पडूंक नाशिल्लो. 

एकदां देवांचो देव म्हादेव आनी ताची घरकान्न विमानान 
बसून धर्तरेर भोंवडेक आयलीं. म्हादेवाले घरकान्नीन, पार्वतीन, 
RRE गोविंदाक झेलपटत, झेलपटत देवळांत भितर सरतना 
पळयलो. तिणें दिव्य दृष्टीन तो म्हादेवालो परमभक्त म्हूण जाणून 
घेतलें. ताची घरची गरीब परिस्थिती पळोवन तिका खूब वायट 
दिसलें. अपल्या ह्या भक्ताक नजरेआड केलो म्हण तिणें रोखडोच 
म्हादेवाक जाब विचारलो. 


देवान हांसून म्हळें, “देवी, म्हजी म्हज्या सगळ्या भक्तांचेर 
नदर आसता. आनी हो तर म्हजो परमभक्त ताका हांव कसो 
विसरतलों? ह्या म्हज्या भक्ताक पयशा अडक्याचो मोह ना. म्हजे 
भक्तीफुडें ताका भांगर शिंगर पयसो अडको माती मोलाचो. ताका 
समाधानाचे मोलादीक फळ फावो जालां.'' 


आतां मात पार्वती देवीक राग आयलो. ती म्हणूंक लागलीं, 
“SAP! मदत करपाची ना जाल्यार करु नाकात. हांव करतलीं, 
म्हज्यान ताचे हाल पळोवं Toll.’ म्हादेवालो हयकार मेळोवन 
तिणें भांगरा शिंगरान भरिलली एक पोटली तयार केली. ती व्हरून, 
जे वाटेन गोविंद भायर सरता, थंयच एका सोपणार दिसता अशी 
दवरली. मागीर तीं दोगांय कडेक वचून गोविंदाली मजा पळोवंक 
लागलीं. 


थोड्या वेळान गोविंद देवळांतल्यान भायर सरलो. आतां 
तरी तें भांगर शिंगर घेवन गोविंद आपली गरिबी सासणाची पयस 

करतलो आनी सुखचैनीचें जिवीत जगतलो, अशें पार्वतीक दिसलें 
आनी तिका सूऽ जालें. तिच्या मुखामळार हांसो उदेलो. 


पूण छे5! हो हांसो चड वेळ उरलो ना. कारण गोविंद 
पयल्याच सोंपणार उबो रावन चिंतूंक लागिल्लो. हांव आतां जाणटो 
जालां. घडये थोड्या तेंपान म्हाका दोळ्यांनी दिसचेंना. पूण तरीय 
हांव देवळांत येवन म्हादेवाक पांयां पडपाचो नेम चुकोवंचोना. इतलो 
तेंप संवंय जाल्ल्यान म्हाका सोंपणां चडूंक कांयच त्रास जावंक 
जायना. पळोवंया तरी. अशें म्हणून ताणें सोमतेच दोळे धांपले 
आनी तो सवकास एक एक सोंपण देंवूंक लागलो. पार्वती बाबडी 
श्वास रोखून ताका पळयताली. पुण हाय रे दैवा! तो तर भांगरा 
पोटलेक ताका पळयनासताना. दोळे धांपून सोंपणां देंवून सकयल 
पावलो. 


सकयल पावतकच गोविंदान दोळे उकते केले. ताचे दोळे 
खोशयेन लिकलिकताले. फुडाराक देवळांत देवाक भेटूंक येवपाक 
आपल्याक आडखळ जांवची ना म्हण तो खोशी जालो. फाटीं 
वळून पळेनासतना घरचे वाटेक लागलो. म्हादेव मुमुरख्यांनी हांसलो. 
पूण पार्वती आपली हार AM कशीच तयार नाशिल्ली. तिणें 
बेगिबेगीन ती सोंपणावेली पोटली उखल्ली आनी तीं दोगांय सामान्य 
रूप घेवन ताचे सामकार येवन उबीं रावलीं. पार्वतीन भांगरा पोटली 
गोविंदामुखार उगडून धरली आनी म्हळे, “ही घे तुजी पोटली. तूं 
ती सोंपणार सांडून आयलो.” 

पूण गोविंदाची नजर भांगराचेर गेलीच ना. तो भूल घाल्लेवरी 
तांच्या मुखामळांक पळयत रावलो. देवाचो परमभक्त तो. ताणें 
रोखडेच तांका वळखले आनी दोगांयच्या पांयार घालून घेतलें. 
म्हादेवान ताका उखलून वेंगेत घेतलो आनी ताचे फाटीर मायेन 
हात भोंवडायलो. गोवंदालो देवावेलो मोग आनी देवाचो गोविंदावेलो 
विश्वास पळोवन देवीक खोस भोगली. तिच्या दोळ्यांत दुकां आयली. 
दोगांयनी मागीर गोविंदाक आपल्या विमानांत बसयलो आनी ताका 
सर्गार घेवन गेलीं. गोविंदाले भक्तीचो आनी समाधानाचो परमळ 
गांवभर पातळ्ळो. 


अनाथ 


सदांकाळ हास्स हास्स आवाज करीत ल्हारां काडपी दर्या. 
धवीफुल्ल तुकतुकीत रेंवेची वेळ. आनी वेळेक तेंकूनच मध्यम उंचायेची 
दोंगुल्ली. दोंगुल्लेच्या माथ्यार वसयल्ले धाकटुले गांव. गावकऱ्यांमदीं 
एक १०-१२ वर्साचो ल्हान भुरगो आशिल्लो. ताचें नांव देवांग. तो 
सामको एकसुरो आनी अनाथ आशिल्लो. ताका काम करून पोट 
भरचें पडटालें. 

दर वर्सा वेळेचेर गावंकऱ्यांली गुरुपुनवे दिसा जात्रा जाताली. 
आज वेळेर गांवकऱ्यांली जात्रा चलताली. तरेतरेच्या मांडांनी वेळ 

के 
सामकी भरून गेल्ली. खाज्यांचो, जिलब्यांचो, भज्यांचे घमघमाट 
सुटिल्लो. गांवकरी तरातरांची मुस्तायकी घालून बायलां- भुरग्यांक 
घेवन हेवटेन तेवटेन भोंवताले, मजा करताले, गांवांत सगळेकडेन 
सामको शुकशुकाट जाल्लो प्रत्येक दाराक कुलूप आशिल्लें. पूण हो 
तो कोण? त्या खपडपार बसून कोण दुकां गाळटा? आरेऽ हो तर 
आमचो देवांग. ताची बाबड्याची मुस्तायकी पिंजून बोंतरां जाल्यांत. 
आनी ताचेकडेन खाजें लेगीत घेवंक पयशे नात खंय. तो बाबडो 
आपल्या सोंपिल्ल्या आवय- बापायची याद काडून रडटालो. तीं 


आशिल्लीं जाल्यार ताका प्रत्येक गजालीक अशे तळमळचें USA 
नाशिल्लें. 


आरे, हैं किते? पयस दर्यार बसून कोण ही भिरांकूळ आकृताय 
येता? देवांगाच्या आंगार भियेवन कांटो उबो रावलो. तो सट्ट करून 
उबो रावलो. ताणें बारीक नदर करून पळयलें. हें तर एक व्हडलें 
CER, अख्ख्या माडापरस ESA. ताका TAN बशिल्लेकडेन 
एका जाण्टेल्यान सांगिल्ल्या एका विक्राळ ल्हाराची याद जाली. 
त्या विक्राळ ल्हारान शेंकड्यानी वर्सा आदीं असेच जात्रेक 
जमिल्लेकडेन आख्खो गांव गिळिल्लो खंय. आतांय तशेंच जाल्यार? 
ह्या विचारासरशीं ताच्या आंगाक घाम सुटलो. हातपांय कडकडूक 
लागले. ताणें मोठ्यामोठ्यान आड्डी मारून लोकांक आपोवपाचो 
यत्न केलो. पूण गांव जात्रेंत गुल्ल आशिल्लो. ताणें मागीर बडयेक 
मुस्तायकी बांदून बडी हालोवन लोकांक शिटकावपाचो यत्न केलो 
पूण ना. कोणाचेंच ताचेर लक्ष गेलें ना 

आतां मात देवांग सामको भियेलो. ताणें देवाक आनी आपल्या 
सोंपिल्ल्या आवय- बापायक उलो मारलो. अचकीत तो आपले 
खोंपीकडेन धांवत सुटलो. दार SISA राज्नींत चुट्ट्यो पेटोवन 
हाडल्यो. तो धांवत खोंपी भायर आयलो. ताच्या पोल्यावेल्यान 
दोन दुकां मोतयांवरी सांडलीं. दुसऱ्याच खिणाक ताणें त्यो पटट्ट्यो 
चुट्ट्यो आपले खोंपीर शेंवटिल्यो. तेसरशीं खोप फट्फट्‌ करून 
पेटली. तांबडो गुंज उजो आनी धुंवर सामको मळबाक तेंकलो. 
जात्रेक आतां बोवाळ जाल्लो. जो तो आपलें घर वांचोवंक दोंगुल्ली 
TSH लागलो. सगळे देवांगाचेर गाळ्यांचो शिंवोर करताले. ताणें 
नसायपण करून गांवाक उजो घाला म्हणूंक लागले. जात्रा सामकी 
ओस पडिल्ली. गांवकरी देवांगाक खावूंक काय गिळू करून पळयतालो. 
सगळ्यांची नदर दर्यावटेन घुंवली. सगळ्यांची भियेवन गुळी जाली. 


त्याच खिणाक तें भिरांकूळ ल्हार वेळेर पाविल्लें. आनी 
पळेतां सगळी जात्राच CUM गिळून उडयल्ली. आतां मात गांवकऱ्यांक 
जाल्ले गजालीची जाण आयली. लोकांक वाचोंबंक देवांगान आपले 
खोंपीक उजो लायलो म्हणपाचें तांकां vos. तांका पश्चाताप 
जालो. तांच्या दोळ्यांतल्यान दुकां व्हांवंक लागलीं. तांच्या काळजांत 
देवांगाखातीर आदर आनी माया निर्माण जाली. गांवच्या जाणट्यांनी 
वचून ताका मायेन वेंगायलो. जो तो देवांगाच्या नांवाचो जयजयकार 
करतालो. आतां देवांग अनाथ उरूक नाशिल्लो. सगळो गांव ताचीं 
आवय आनी बापूय जाल्लो. 

प्रामाणीक चोर 


एक चोर आशिल्लो. तो रात जाली म्हणटकीर आंगाक काळे 
फासून गांवांत चोरूंक भोंवतालो. एक फावट ताणें खासा राजागेरूच 
चोरी करपाचें थारायलें. ताणें रातीकडेन सदचेवरी आंगाक काळे 
फासलें. TGS फांतोडेर तो राजवाड्यांत भितर सरलो. सगळे वाटेन 
सामसूम आशिल्ली. शिपाय, राजा, प्रजा, सगळीं सगळीं 
साखरन्हिदेंत आशिल्लीं, ताणें आरमार फोडली. माणकां. मोतयां, 
पयसो अडको सगळें सगळें पोतयेंत भरलें आनी खांदार उडोवन 
तो काळखांतच जनेलासरीं वचूंक लागलो. पूण हाय रे देवा, तागेलो 
पांय कदेलाक आपटलो आनी ताचें नाखूटच तुटून सांडले. ताणें 
पोती सकयल दवरली आनी तो नाखूट सोदूंक लागलो. सोदतां 
सोदतां ताचो पांय राजाक लागलो. राजा न्हिदांतल्यान खडबडून 
जागो जालो. राजान दिवो पेटयलो. पळयल्यार कितें? ताचे मुखार 
काळो कुळकुळीत चोर उबो. राजान बेगिबेगीन शिपायांक उलो 
मारलो आनी चोराक धरूंक सांगलें. इतलें सगळें जायसर चोरान 
पळून वचपाचो मात लेगीत यत्न केलो ना. 
राजाक अजाप जालें. जेन्ना राजान ताका ताचें कारण 
विचारलें तेन्ना ताणें आपलें नाखूट तुटून थंय सांडलां म्हण सांगलें. 
तें सोदपाखातीर तो थंयच रावला म्हण सांगलें. तरी रांजा ताका 
अजापान पळयत रावलो. तें पळोवन चोर फुडें सांगूंक लागलो, 

“राजा, जर म्हज्या नाखटाचो कोयर हांगा पडत तर लक्ष्मी तुजेर 
कोपतली. तुगेली गिरेस्तकाय नाच जातली. तशें जाल्यार प्रजाय 
गरीब जातली. मागीर हांवें चोरी खंय करप? हांव उगड्यार पडटलों. 
म्हजीं भुरगींबाळां उपाशीं पडटलीं. ज्या घरांत नितळसण आसता, 
थंयच लक्ष्मी वावुरता. देखून हांव म्हर्जे नाखूट सोदून कडटां आनी 
भायर उडयतां.”” 

राजाक चोराच्या प्रामाणीक उतरांनी खोस जाली. ताणें ताका 
माफ करून सोडून दिलो. 


मनीस कितलोय वायट जावं, ताच्यांत खंय तरी बरेपणाचो 
झरो व्हांवता. ताकाच मनीसपण म्हणटात. 

